



بالغ تارکین وطن کے لئے انگریزی کے پروگرام میں بچوں کی دیکہ بھال

بالغ تارکین وطن کے لئے انگریزی کا پروگرام (AMEP) ان کلانٹس کے بچوں کو دیکہ بھال کی سہولت مہیا کرتا ہے جن کے بچے اسکول جانے کی عمر سے چھوٹے ہیں اور AMEP کی کلاسیں لینے کے لئے انہیں بچوں کی دیکہ بھال کی سروس ضرورت ہے۔

بچوں کی دیکہ بھال AMEP کلانٹ کو کسی قیمت کے بغیر مہیا کی جاتی ہے، اور کلانٹ کے گھر سے 30 منٹ تک کے فاصلے پر واقع ہوتی ہے یا جہاں ممکن ہو سکے AMEP کلاس سے 30 منٹ کے فاصلے پر واقع ہوتی ہے۔ سفر کے اوقات 30 منٹ سے زیادہ بھی ہو سکتے ہیں۔ یہ بچوں کی دیکہ بھال کے مرکز کے مقام اور سواری کے مہیا ہونے پر منحصر ہے۔

آپ کا AMEP سروس فراہم کرنے والا بچوں کی دیکہ بھال کی سروس آپ کے گھر یا AMEP کلاس سے 30 منٹ کے فاصلے کے اندر اندر فراہم کرنے کی کوشش کرے گا، لیکن یہ ہمیشہ ممکن نہ ہو سکے گا۔

بچوں کی دیکہ بھال صرف آپ کی AMEP کلاس کے دوران ہی فراہم کی جاتی ہے۔ AMEP کلاس کے اوقات کے علاوہ دوسری سرگرمیوں کیلئے یہ سروس دستیاب نہیں ہے۔

آپ کی بچوں کی دیکہ بھال کے ضمن میں آپ کی ضروریات کا تعین کرتے ہوئے، آپکو سروس فراہم کرنے والا آپ کو بہت سی پیشکشیں کر سکتا ہے تاکہ آپ جلد سے جلد اپنی پڑھائی شروع کرسکیں۔ مثال کے طور پر آپ سے کہا جا سکتا ہے کہ:

- ایسے کمیونٹی سنٹر میں پڑھیں جہاں بچوں کی دیکہ بھال کی سہولت موقع پر موجود ہو۔

- آپ اپنی خواہش سے زیادہ فاصلے پر AMEP کلاس میں جائیں

- بچوں کی دیکہ بھال کی سہولت مہیا ہونے تک گھر پر استاد سے پڑھیں یا فاصلاتی تعلیم حاصل کریں۔

بچوں کی دیکہ بھال شاید فوراً دستیاب نہ ہو سکے کیونکہ نشستیں محدود اور مانگ زیادہ ہے۔ تاہم سروسز فراہم کرنے والوں کے لئے ضروری ہے کہ آپ کا AMEP کورس شروع ہونے سے پہلے پہلے بچوں کی دیکہ بھال کا بندوبست کریں۔

اگر آپ محسوس کرتے ہیں کہ بچوں کی دیکہ بھال کا انتظام آپ کی ضروریات پوری نہیں کرتا تو آپ کو اس معاملے میں اپنے AMEP سروس فراہم کرنے والے سے بات کرنی چاہئے۔ شکایت کرنے کے طریقے پر مزید معلومات کے لئے برائے مہربانی اپنے AMEP سنٹر کی اسٹوڈنٹ ہینڈ بک دیکھیں یا اپنے استاد یا عملے کے کسی اور رکن سے بات کریں۔

برائے مہربانی نوٹ فرما لیں کہ جب آپ اپنی AMEP کلاس میں حاضر نہ ہوں، یا آپ نے اپنی انگریزی کی تعلیم مکمل کر لی ہو، تو آپ کو اپنے بچوں کی دیکہ بھال کا خود سے انتظام کرنا ہوگا۔

بچوں کی دیکہ بھال کے بارے میں مزید معلومات کے لئے برائے مہربانی اپنے AMEP سروس فراہم کرنے والے سے رابطہ کریں۔

